

ТАҚРИЗИ

роҳбари илмӣ ба диссертатсияи Чиллаев Сухроб Ҷӯрахонович дар мавзӯи «Афкори назарӣ-адабӣ ва интиқодии Сайфҷоми Ҳиравӣ дар «Ҷомеъ-ус-саноеъ ва л-авзон» барои дарёфти унвони илмии доктори PhD (доктор аз рӯи ихтисоси 6D020500 – Филология)

Чиллаев Сухроб соли 2007 тибқи Квотаи Президентӣ ба Донишгоҳи Исфаҳони Ҷумҳурии Исломии Эрон доҳил шуда, онро соли 2013 аз рӯи ихтисоси забон ва адабиёти форсӣ хатм намудааст. Мавсуф давоми солҳои 2015-2017 дар шуъбаи рӯзонаи магистратураи Донишгоҳи давлатии Боҳтар (Қўргонтеппа) ба номи Носири Ҳусрав аз рӯи ихтисоси забон ва адабиёти тоҷик ва соли 2017-2020 дар шуъбаи рӯзонаи доктор PhD-и аз рӯи ихтисоси 6D020500 филологияи тоҷик таҳсил кардааст. Чиллаев Сухроб айни замон омӯзгори кафедраи адабиёти тоҷики Донишгоҳи давлатии Боҳтар ба номи Носири Ҳусрав мебошад.

Мавзӯи диссертатсияи Чиллаев Сухроб Ҷӯрахонович дар ҷаласаи Шӯрои олимони Донишгоҳи давлатии Боҳтар аз 25.12.2017, суратмаҷлиси №5 тасдиқ гардидааст.

Ҳадафи таҳқиқоти анҷомдодаи Чиллаев Сухроб таҳқиқ ва баррасии афкори назарӣ ва интиқодии Сайфҷоми Ҳиравӣ дар «Ҷомеъ-ус-саноеъ ва л-авзон» буда, мавсуф барои мувоғиқи талабот ичро намудани вазифаи мазкур кӯшишҳои қобили таҳсин анҷом додааст. Ў дар кори илмии худ масъалаҳои назарияи шеъру ҳунари шоириӣ, нақди адабӣ, тақсимбандии тарзҳои шоирон, санои балоғӣ, истилоҳоти адабӣ, сабкшиносӣ ва арӯзу қофияро аз дидгоҳи Сайфҷоми Ҳиравӣ тибқи усулҳои адабиётшиносии замони муосир мавриди таҳқиқу баррасӣ қарор додааст.

Ҷойи таъкид аст, ки мавзӯи ҳадафи таҳқиқ қарордодаи Чиллаев Сухроб дар адабиётшиносии тоҷик наву дастноҳурда буда, ҷуръати ў дар рӯ овардан ба ин мавзӯъ қобили таҳсин ва тақдир аст. Бо кӯшиши мавсуф бори аввал дар адабиётшиносии тоҷик афкори адабӣ ва интиқодии Сайфҷоми Ҳиравӣ дар асоси асари назариявии ў- «Ҷомеъ-ус-саноеъ ва л-авzon» мавриди таҳқиқоти густардаи илмӣ қарор дода шудааст.

Мундариҷаи диссертатсия ба талаботи таҳқиқоти соҳавӣ аз рӯйи ихтисоси 10.01.08. –Назарияи адабиёт. Матншиносӣ мувофиқат меқунад.

Чиллаев Сухроб дар ҷараёни таълифи диссертатсия худро ҳамчун муҳаққики фаъолу ҷӯянда ва огоҳ аз масъалаҳои таъриҳ ва назарияи адабиёти классикии форсу тоҷик, поэтикаи осори адабӣ, равишҳои таҳқиқи адабиётшиносии мусоир ва усулу меъёрҳои пажӯҳиши осори назарӣ нишон дода тавонист. Ӯ дар баробари истифодай афкори илмӣ-назариявӣ ва таҷрибаи адабиётшиносони соҳибноми тоҷик ба андешаву назароти муҳаққиқони барҷастаи хориҷӣ низ ҳакимӣ карда, кори хуб ва ба талабот ҷавобгӯи илмӣ таълиф намудааст.

Дар маҷмӯъ, диссертатсияи Чиллаев Сухроб Ҷӯрахонович дар мавзӯи «Афкори назарӣ-адабӣ ва интиқодии Сайфҷоми Ҳиравӣ дар «Ҷомеъ-ус-саноеъ ва л-авзон» дар сатҳи хеле хуби илмӣ-таҳқиқотӣ анҷом ёфта, барои дарёғти дараҷаи PhD (доктор аз рӯйи ихтисоси 6D020500 – Филология) тавсия дода мешавад.

Доктори илмҳои филологӣ,
профессори кафедраи адабиёти тоҷики

ДДБ ба номи Носири Ҳусрав:

Тағоймуродов Р.Ҳ.

Имзои Р.Ҳ. Тағоймуродовро тасдиқ менамоям.

Сардори ШК ДДБ ба номи Носири Ҳусрав:



Шукурзод Ҷ.А.